

மத்தியாங்கலைக் கழகம் - C.P.R. Environment Education centre

வினாக்களுக்காக

மின்னணு பணப்பரிமாற்றம்

(விழிப்புணர்வு நாடகம்)

காட்சி - 1

பாத்திரங்கள்:- பாரதநேசன், மதியழகன், மல்லிமலர்

பாரதநேசன் தர்பார்

பாரெல்லாம் கெடிபெற்ற வீரகெம்பீர் தீரன்

பாரதநேசன் வந்தேன் - மக்களின் தொண்டன் பாரதநேசன் வந்தேன்

சீருடன் மக்களோல்லாம் சேர்ந்தே எனைக் கொண்டாட

யாரும் சமமாய் வாழ ஏற்ற வழி செய்பவன்

சுருள்:- ஏழைகள் செல்வர்கள் எனும்நிலை போக்கி

கோழைகள் என்றிடும் குறைகளை நீக்கி

(வசனம்)

நாட்டுக் குழைக்கும் தீரன் நானும் உழைக்கும் வீரன் பாட்டுக்குப்
பஞ்சமில்லா பாவலர் மதிக்கும் நேசன்

சுருள்:- பஞ்சம் பட்டினி எங்கிலும் ஒழிப்பேன்

பாவம் செய்பவர் தன்னையே அழிப்பேன்

பாரநாட்டின் தலைவன் பாரதநேசன் வருகிறான்

தனது அமைச்சர் மதியழகனை அழைக்கிறான்

மதியழகன் தர்பார்

மாசிலா குணமுள்ள தேசம் புகழும் நேசன்

மந்திரி வந்து மேவினான் - மதியழகன் மந்திரி வந்து மேவினான்

நேசமுடன் மன்னர்க்கே, நீதி எடுத்துரப்பேன்

பேசும் சாத்திர நூல்கள், பிழையறவே படிப்பேன்

சுருள்: பேர்பெறும் மன்னரும் சீருடன் அழைக்க
ஆர்வமும் பொங்கிட அண்டுடன் வாரேன்

அரசர்: அமைச்சரே! பஞ்சம், பசி, பட்டினி, கொலை, கொள்ளை கலவரம் இவை
என் நிகழ்கிறது? அதற்கான காரணம் என்ன ஆராய்ச்சி செய்தீர்களா?

அமைச்சர்:- நாட்டில் பெரும் பணக்காரர்கள் யாரும் அரசுக்கு முறையான வரி
கட்டுவதில்லை. நூறு ரூபாய் வியாபாரத்தை 10 ரூபாய் கூட கணக்கு
காட்டாமலம் முறையற்ற பணப் பரிமாற்றம் செய்கின்றனர். ஒரு கோடி ரூபாய்க்கு
சொத்து வாங்குபவன் அரசாங்கத்தில் 10 லட்சத்திற்கே வாங்கியதாக கணக்கு
காட்டி 90 லட்சத்தை மறைமுகமாக பரிமாற்றம் செய்கிறான். அதனால்
90 சதவிகிதம் வரி ஏமாற்றப்படுகிறது. மேலும் வரி கட்டாமல் கறுப்பு பணமாக
பல ஆயிரங்ககோடிகள் பதுக்கப்படுகின்றன. ஏழைத்தொழிலாளிகள்,
விவசாயிகள், நடுத்தர மக்கள் மிகவும் சிரமப்படுகின்றனர். அரசு கஜானாவில்
போதிய பணம் சேரவில்லை. மக்களுக்கான எந்த நலத்திட்டமும் சரியாக
செய்ய முடியவில்லை. அதுமட்டுமில்லை வேற்று நாட்டிலிருந்து தீவிரவாதிகள்
நம்நாட்டில் ஊடுருவி விட்டனர். பல லட்சம்கோடி கள்ளப்பணத்தை நம் நாட்டு
ரூபாய் போல போலியாக அச்சிட்டு புழக்கத்தில் விட்டுள்ளனர். மேலும் கள்ள
நோட்டு அச்சடிக்கும் கும்பல் பெருகிவிட்டது. பொருளாதாரம் மிகவும்
சீருட்டுவிட்டது. அதனால் தான் நாட்டில் இந்த நிலைமை மன்னா.

அரசன்:- இதற்கு என்ன செய்யலாம் என்று உடனே நல்ல ஆலோசனை
வழங்குங்கள் மந்திரியாரே.

(நீண்ட ஆலோசனைக்குப் பின்னர்)

அமைச்சர்:- நாட்டிலுள்ள உயர்மதிப்பு ரூபாய் 1000 மற்றும் 500 செல்லாது
என்று உடனே அறிவிப்போம். இன்னும் ஒரு மாதம்வரை முறையான கணக்குடன்
அவற்றை வங்கியில் செலுத்தி புதிய நோட்டுகளாக பெற்றுக் கொள்ளலாம்
என்று ஆணையிடுவோம்.

அரசன்:- அவ்வாறே அறிவிப்பு செய்து அதனை அமுல்படுத்துங்கள் மந்திரியாரே.

அமைச்சர்:- நாடெங்கிலும் இனி 500 மற்றும் 1000 ரூபாய் நோட்டுகள் செல்லாது இன்னும் ஒரு மாத காலத்திற்குள் தங்களிடமுள்ள 500 மற்றும் 1000 ரூபாயினை வாங்கியில் கணக்கு காட்டி மாற்றிக் கொள்ளலாம்.

காட்சி - 2

மதியழகன் தனது மனைவி மல்லிமலரை அழைத்து நாட்டுவளம் பற்றி பாடுதல் மதியழகன் - மல்லிமலர் நாட்டு நிலவரப் பாடல்

மதியழகன் நாட்டு நெலவரம் சொல்லுறன் கேளு

நங்கையளே புள்ளி மானே - அடி
நாயகியே நறுந்தேனே - நீ
வீட்டுநெலவரம் எண்ணி எண்ணி தினம்
வேதனை கொள்ளுதல் வீணே...

மல்லி மலர்:- வீட்டபத்தி கொஞ்சம் சிந்திக்க கூடாதா
வீரமுள்ள செல்லமாமா - ஜயா
வேதனை யாகுதே மாமா - தினம்
நாட்டு நெலவரம் பத்தியே பேசுதல்
ஞாயமில்லை ஜயா மாமா

மதியழகன்:-

கள்ளநோட்டு கும்பல் பெருகியே பேச்சது
கேளாடி கேளாடி மானே - இன்னும்
கறுப்புபணத்துடன் முதலைகள் கொழிக்குது
பாராடி பாராடி தேனே

ஏரைப்பிடிப்பவன் வீதியில் வாழுநான்
கேளாடி கேளாடி மானே — பல
ஊரைக் கெடுப்பவன் மாடியில் வாழுநான்
பாராடி பாராடி தேனே

(வசனம்)

தீவிர வாதிகள் உள்ளே நுழையு றான்
கேளாடி கேளாடி மானே — அவன்
திருட்டுத்தனமாக கள்ளாப்பணம் செஞ்சி
தேசத்தில் விடுகிறான் தேனே

(வசனம்)

உயர்ந்த பணமெல்லாம் செல்லாது என்பதால்
கேளாடி கேளாடி மானே - இப்போ
ஊளையிடுகிறான் ஊரைக் கிளப்புநான்
பாராடி பாராடி தேனே

(வசனம்)

நடுத்தர மக்களை பார்த்திட வேணுமே
கேளாடி கேளாடி மானே — நாம்
அடித்தட்டு மக்களை காத்திட வேணுமே
பாராடி பாராடி தேனே

(வசனம்)

மின்னனு பரிமாற்ற வழிமுறை பற்றியே
கேளாடி கேளாடி மானே — நாம்
நன்மையுடன் இந்த நாட்டினில் பரப்புவோம்
போகலாமா நறுந்தேனே.

காட்சி - 3

பாத்திரங்கள்: கார்க்கோடன், பொன்னன்

கார்க்கோடன் தர்பார்

பணப்பொருள் செல்வத்தில் பலமிக்க வளமிக்க
பாஸன் கொலுவ தாகினான் - கார்க்கோடக்
காலன் கொலுவ தாகினான்

(வசனம்)

கணமிக்க வீரர்கள் கைகட்டி வாய்ப்பொத்தி
காவல் புரிந்து குழவே - என்
ஏவல் பணிந்து தாழவே

(வசனம்)

ஆயிரம் தொழிலாளி அனுதினம் பண்ணையில்
அயராமலே உழைக்கவே - எனக்கு
அளவற்ற பணம் கொழிக்கவே

(வசனம்)

கறுப்புபணம் நாறு கோடியை பதுக்கினேன்
காசெல்லாம் செல்லவில்லையே ஒரு
காரியம் புரியவில்லையே

(வசனம்)

யாரடா காவலா வேகமாய் ஓடியே
இழுத்துவாடா பொன்னனை - நாமும்
இதற்கொரு வழி பண்ணுவோம்

கார்கோடன் வசனம்

கனகமாபுரி நகரத்தில் மிகப்பெரும் செல்வந்தனாக வாழ்பவன் நான்தான்
கார்க்கோடன். எனக்கு பல கோடி ரூபாய் வருமானமிருந்தும் அரசாங்கத்திற்கு
வரி கட்டாமல் அவற்றை வீட்டில் பாதாள அறையில் பதுக்கி வைத்துள்ளேன்.
ஆனால் திட்டமிருந்து 1000 மற்றும் 500 ரூபாய் நோட்டுகள் செல்லாது என்று அரசு
அறிவித்ததால் மிகவும் வேதனையாகவுள்ளது ஆ! பணத்தை எப்படி மாற்றுவது?

யாரங்கே! ஏவலாளிகளே! நமது பண்ணை நிலங்களில் வேலை செய்யும் 1000 பணியாட்களின் தலைவன் பொன்னன் என்ற விவசாயியை உடனே அழைத்துவா.

காட்சி - 4

பொன்னன் தாபார்

பாத்திரங்கள்: கார்க்கோடன், பொன்னன் செவத்தகாளை
கருப்பாயி, விவசாயப் பெண்கள்

புகழும் பாரத மன்னில் பூமியழுது வாழும்
பொன்னன் கொலுவதாகினான் - தோழர்கள்குழு
பொன்னன் கொலுவதாகினான்

அகலநிலத்தை மிக ஆழமாக உழுவேன்
அரிசி விளைத்தே இந்த அவனியை வாழவைப்பேன்

சுருள்:- அடுத்தவர் வாழ்ந்திட அனுதினம் உழைப்பேன்
கெடுத்தவர்கும் நான் கேடுகள் புரியேன்

(கார்க்கோடன் தன் கையில் உள்ள 20 கோடி ரூபாயை ஆளுக்கு 2 இலட்சம் வீதம் பண்ணை கலியாடகள் 1000 பேருக்கு பிரித்து கொடுத்து வங்கியில் போடுமாறு பொன்னனிடம் கூறுகிறான்)

வயல்வெளி கும்மி பாடல்
சம்பாநெல்லு உங்களது - ஒரு சாரணகரிக்கா எங்களது
இன்னும் என்ன செய்ய சொல்லுறீங்க ஏ! பண்ணையாரே
யாருகுடிய கெடுக்க பாக்குறீங்க
பொன்னி நெல்லு/குண்டு நெல்லு... (இப்படி பாடி நடவு நடுகின்றனர்)
(பொதுவசனம்)

(கடந்த 5 மாதமாக பண்ணையாட்கருக்கு கூலி கொடுக்கப்படாமல் இருந்து வந்தது மாதம் 6 ஆயிரம் வீதம் 5 மாதங்களுக்கு நீங்கள் கூலி எடுத்துக்

கொள்ளலாம் என்று கார்க்கோடன் கூறியதை பொன்னன் கூலித் தொழிலாளிகளிடம் சொல்கிறான். நீண்ட காலமாக ஏக்கத்தில் இருந்த கூலியாட்களான செவத்தகாளை, கருப்பாயி சிவகாந்தி, அம்பிகா வள்ளி உட்பட 1000 பேர் தங்களின் 5 மாத கூலி ரூ.30,000/- பணம் கிடைக்கும் என்று உடனெ வங்கிக்கு சென்று ஆளுக்கு 2 லட்சம் போடுகிறார்கள். ஒவ்வொரு வாரமும் 24,000/- வீதம் ஒவ்வொருவரும் பணத்தை எடுத்து முதலாளிக்கு தருகிறார்கள். இறுதியில் தங்களுடைய கூலிப்பணம் வங்கியில் எடுக்க முடியாமல் வேதனையுடன் தவித்துக் கொண்டிருக்கிறார்கள். வங்கி அதிகாரிகள் இனி பணம் அட்டைமூலம் எடுக்க வேண்டும் என்று அறிவுறுத்துகிறார்கள்).

எல்லோரும் ஒன்றும் புரியாமல் தவிக்கின்றனர் அப்போது மதியழகன் அங்கே வந்து மக்களிடம் மின்னனு பணப்பரிமாற்றம் பற்றி விழிப்புணர்வை ஏற்படுத்துகிறான்.

நாட்சி-5

மதியழகன் விழிப்புணர்வுப்பாடல்

உண்மையைச் சொல்லுகிறேன் கேளுங்கோ - இந்த
ஊர்மக்கள் யாவரும் கூடுங்கோ
நன்மை கிடைத்திட ஒருசில நேரத்தில்
நாம்சில சங்கடம் பொறுத்திட வேண்டுமே

வசனம்:- தாய்மார்களே! பெரியோர்களே! நமக்கு மிகப்பெரிய நன்மை கிடைக்கப்போகிறது என்றால் அதற்குமன் ஒருசில துன்பங்கள் ஏற்படுதல் இயற்கை தானே. மஸைமேல் ஏறுவதற்கு சிரமப்பட்டால்தான் நமக்கு பிடித்த கடவுளை தரிசிக்க முடியும். உடல்நிலை சரியில்லையென்றால் மருத்துவர் போடும் ஊசியின் வலியைத் தாங்கிக் கொள்கிறோம். கசப்பான மருந்தை சாப்பிட்டின் உடல் நலமடைகிறோம். ஆகவே! இப்போது நான் சொல்லப்போகும் கருத்துகளை மிகவும் கவனமுடன் கேளுங்கள்....

(மதியழகனும் பொதுமக்களும் உரையாடுதல்)

பழைய உயர்பணம் செல்லாது - ஆனால்
பாதகம் ஏதுமேநேராது
புதிய பணம் வந்து சேருமே - கொஞ்சம்
பொறுத்திடல் நன்மைகள் ஆகுமே

வசனம்:- பழைய 500 ரூபாய், 1000 ரூபாய் செல்லாது புதிய பணம் வந்துவிட்டது, நாட்டில் பலர் ஏழை மக்களின் உழைப்பைச் சுரண்டி பணம் சேர்த்து பதுக்கி வைத்துவிட்டனர். அரசாங்கத்திற்கு வரிகட்டாமல் ஏமாற்றிவிட்டனர். சில கயவர்கள் கள்ள நோட்டுகளைப் பழக்கத்தில் விட்டுவிட்டனர். அந்த நிலைமை இனி வராது. புதிய நோட்டுகள் வந்துவிட்டன. நாடு முன்னேற்றப் பாதையை நோக்கி செல்கிறது.

பதில்:- எனிய வழிமுறை மூலமே - நாம்
எடுக்கலாம் பணம் பொருள் யாருமே
வலியதினம் சென்று நீங்களே - ஜயா
வங்கியில் நின்றிட வேண்டாமே

கேள்வி: பேங்குல பணம் கொஞ்சந்தான் தராங்க. அதுக்கும் கால்கடுக்க வரிசையில் நிக்கிறோம். இதுலாம் ஞாயமா? இதுக்கு வேற ஏதாச்சம் நல்லவழி இல்லையா?

பதில்:- மின்னணு பரிமாற்ற முறையினால் - நாம்
மேன்மைகள் அடையலாம் விரைவினில்
நன்மைகள் பலவுண்டு கேளுமே - இந்த
நாடு முன்னேறிடும் பாருமே

கேள்வி:- மின்னணு பரிமாற்றம்னா என்னன்னு விளக்கமா சொல்லுங்க...

பதில்:- நாலுவித பணம் பரிமாற்றம் - இப்போ
நானும் தெளிவாக கூறுவேன்
கேளுங்கள் தாய்மாரேர பெரியோரே - மிகச்
சிறுவயதான இளைஞரே

கேள்வி:- நாலுவிதமான பணப்பரிமாற்றமா? அது எப்பிடி?

பதில்:- அட்டைகள் மூவிதம் போதுமே – அதை
அறிந்தால் பலபயன் ஆகுமே
அட்டையில் முன்கூட்டி பணம்போடு – பின்பு
அதைக்கையில் வைத்துப் பொருள்வாங்கு

கேள்வி:- அட்டையவச்சி பணம் எடுக்கலாமா அட்டையில் எப்பிடி பணம் வரும்?

பதில்:- பற்றட்டை என்றொன்றும் உள்ளதே – பணப்
பரிமாற்றத்திற்கது மிக நல்லதே
சற்றுநேரத்தில் கைப்பேசியால் - பணம்
சகலர்க்கும் உள்ளாட்டில் அனுப்பலாம்

கேள்வி:- பற்றட்டை உள்ளாட்டுல் பயன்படுத்தலாம். அப்பு வெளிநாட்டுக்கு
போனா எந்த அட்டய பயன்படுத்துகிறது?

பதில்:- கடன்டை என்றொன்றும் உள்ளதே வங்கி
காசில்லா விட்டாலும் பயணாகும்
உடனதை எடுத்துநீ சென்றாலே எந்த
உலக நாட்டிலும் பொருள் வாங்கலாம்.

கேள்வி:- பற்று அட்டை/கடன் அட்டைகளை எப்படி பயன்படுத்துவது?

பதில்:- பயன்படுத்துவார் அட்டையை கடையில் உள்ள காசாளரிடம் தருகிறார்.
வியாபாரி அந்த அட்டையை ஒரு சிறு கருவியில் தேய்க்கிறார். எவ்வளவு
பணத்திற்கு பொருள் வாங்கப்பட்டுள்ளது என்பதை கருவியில் உள்ளீடு
செய்கிறார். வாடிக்கையாளர் தனது தனி அடையாள எண்ணை (Pin Number)
அந்தக்கருவியில் பதிவிடுகிறார் வாடிக்கையாளர் வங்கிக்கணக்குடன் பதிவு
செய்திருக்கம் கைப்பேசி எண்ணிற்கு குறுஞ்செய்தி வருகிறது.
கையொப்பமிடப்பட்ட ரசீதை கடைக்காரர் வைத்துக் கொள்கிறார். POS

தேய்ப்புக்கருவியில் இருந்து ரசீது வெளிப்படுகிறது வாங்கிய பொருளுக்கான பணம் வங்கிக் கணக்கில் கழித்துக் கொள்ளப்படுகிறது.

கேள்வி: நாம் ஏன் இத்தகைய அட்டைகளைப் பயன்படுத்த வேண்டும்.

பதில்: உங்கள் அட்டையை பயன்படுத்தி எங்கிருந்தபடியும் கடைகள், ATMகள், நுண் ATMகள், வாலட்டுகள் இணைய வழி கொள்முதல்களை செய்து கொள்ள முடியும்.

பஞ்சு அட்டை, கடன் அட்டை இரண்டையுமே ATM கருவியில் பணம் எடுக்க பயன்படுத்திக் கொள்ளலாம் பொருள்கள், சேவைகள் ஆகியவற்றை POS கருவிகள் இணையம் ஆகியவற்றின் மூலம் பெற முடியும்.

பதில்:- பெரிய பணப்பொட்டி வேண்டாமே – தினம்
பெரியவரிசையும் வேண்டாமே
சிறிய வங்கி அட்டை போதுமே – மிகச்
சிறப்புடன் பணம்பரிமாறலாம்

கேள்வி: நாம் இந்த அட்டைமூலம் எல்லா பயன்பாட்டுக் கட்டணங்களையும் செலுத்த முடியுமா?

பதில்:- முடியும் விமானம், ரயில், பேருந்து பயணங்களுக்கான பயணச் சீட்டுகளைப் பெற முடியும். தங்குமிடங்களை முன்பதிவு செய்து கொள்ள முடியும். உணவுகங்களில் பணம் செலுத்த முடியும். உங்கள் அட்டையை பயன்படுத்திக் கொள்ளும் வசதிகள் உடைய எந்த இடத்திலும் நீங்கள் அதனைப் பயன்படுத்திக் கொள்ளலாம்.

பதில்:- ஒழுங்குப்பா இணைத்தரவுகள் - மூலம்
ஒருநாளில் ஒருவர்க்கைகந்தாயிரம்
ஒழுங்கான கைப்பேசி மூலமே – மிக
ஒழுக்கமுடன் பரிமாற்றமே

விளக்கம்:- உங்கள் வங்கி கணக்குடன் உங்கள் கைப்பேசி என்னெண் இணையுங்கள், *99# என்ற எண்ணை டயல் செய்யுங்கள், உங்கள் வங்கியின் பெயரின் முதல் மூன்று எழுத்துக்கள், அல்லது IFSC குறியீடு எண்ணை பதிவிடுங்கள், பணப்பரிமாற்றம் MMID “Fund Transfer MMID” என்ற விருப்பத்தை தெரிவு செய்யுங்கள். பணம் பெற வேண்டியவரின் கைப்பேசி எண்ணையும் MMID குறியீட்டு எண்ணையும் பதிவிடுங்கள், எவ்வளவு பணம் தரப்படவேண்டும் என்பதையும், உங்களது கைபேசி ரகசிய குறியீட்டு எண்ணையும், உங்கள் வங்கிக்கணக்கின் கடைசி 4 எண்களையும் பதிவு செய்யுங்கள், படிப்பாடியான இத்தகைய வழிமுறைகள் மூலம் நீங்கள் பணப்பரிமாற்றம் செய்து கொள்ள முடியும்.

பதில்:- ஆதார் எண்ணில் பரிமாற்றமே - இது
அனைவர்க்கும் வாழ்வில் முன்னேற்றமே
சாதாரணமான மனிதர்க்கும் - இது
சாத்திய மாகிடும் பாருமே

கேள்வி:- AEPS சேவையை பெற நான் என்ன செய்ய வேண்டும்?

பதில்:- வாடிக்கையாளரின் வங்கிக்கணக்காக அடையாளம் காணக்கூடிய IIN எண் தேவைப்படும், ஆதார் எண் வேண்டும். ஆதார் எண்ணுக்காக பதிவு செய்து கொண்டபோது எடுக்கப்பட்ட கை விரல் ரேகைப்பதிவு. நீங்கள் இதனைப் பயன்படுத்தி உங்கள் கணக்கில் பண இருப்பு பற்றி அறியலாம் பணம் எடுக்கலாம். பணம் போடலாம், ஒரு ஆதார் எண்ணிலிருந்து இன்னொரு ஆதார் எண்ணிற்கு பணத்தை பரிமாறிக்கொள்ளலாம். நியாய விலைக் கடைகளில் பொருள்கள் வாங்கலாம். AEPS பரிமாற்றத்திற்கான முக்கியமான படிகள், ஒரு நுண் ATM அல்லது வங்கி முகவரிடம் செல்லுங்கள் உங்கள் வங்கியின் பெயரையும் ஆதார் எண்ணையும் கொடுங்கள், என்ன வகையான பரிமாற்றம் தேவை என்பதை தேர்ந்தெடுங்கள் உங்கள் கைரேகையை ஸ்கேனரில் பதிவிடுங்கள் பரிமாற்றம் முடிந்தவுடன் ரசீது வரும்.

கேள்வி:- நான் ஏன் எப்படி இதனைப் பயன்படுத்த வேண்டும்?

பதில்:- பயன்படுத்த எனியது பாதுகாப்பானது பாதுகாவல் கொண்டது. தனிநபரின் உடல் அடையாளங்கள்/கருவிழி அடையாளம் ஆகியவற்றின் அடிப்படையிலானது என்பதால் ஏந்தவிதமான ஏமாற்று வேலையும் நடைபெற வாய்ப்பில்லை/அரசு தரும் MREGA சமூக பாதுகாப்பு - ஓய்வூதியம் மாற்றுத் திறனாளி முதியோர் ஓய்வூதியம் ஆகியவற்றை ஆதார் என் அடையாளத்தின் மூலம் பெற முடியும் வங்கிகளுக்கு இடையோன பரிமாற்றத்தை பாதுகாப்புடன் செய்து கொள்ள வழி செய்கிறது.

வங்கி கிளைகளுக்கு நேரில் வர இயலாத நிலையில் தொலைவில் இருப்பவர்களுக்கு வங்கி முகவர்கள் மூலம் சேவை கிடைக்க வழி செய்கிறது.

UPI விளக்கம்

UPI என்பது Unified Payments Interface என அழைக்கப்படுகிறது பயன்படுத்துவோரின் சீமிகு (எஸ்மார்ட்) கைபேசி மூலம் உடனடியாக மின்னணு பணப்பரிமாற்றம் செய்யும் வழிமுறையாகும். இது IMPS உடனடி பணப்பரிமாற்ற சேவையின் மேம்பட்ட வடிவமாகும் இதனைப் பயன்படுத்தி ஒரு வங்கிக் கணக்கில் இருந்து இன்னொரு வங்கியின் கணக்கில் பணம் செலுத்த முடியும்.

IMPS போலவே UPI 24 மணிநேர பணப்பரிமாற்ற சேவையை அளிக்கிறது. பயன்படுத்துவோரை பற்று அட்டை (டெபிட் கார்டு) மூலம் அடையாளம் காண்பதைப் போல கைப்பேசியின் மூலம் அடையாளம் காண்கிறது. 24 மணி நேரமும் வருடம் முழுவதும் வேலை செய்கிறது.

உங்களுக்கு தேவைப்படுபவை

UPI செயலியுடன் கூடிய சீமிகு கைபேசி (எஸ்மார்ட் போன்) வங்கிக்கணக்கு.

UPI பயன்கள்

இதற்கு அட்டைகளை பயன்படுத்த வேண்டியதில்லை இனைய வங்கி செயல்பாட்டில் இருப்பதைப்போல பல அடுக்கு செயல்முறைகள் இதில் இல்லை. இனைய வங்கியில் இருக்கும் பிவிங் (Phishing) ஆயத்து இல்லை. எவராலும் பயன்படுத்தக்கூடிய மிக எளிய செயல்முறைகள் உடனடியாக பாதுகாப்பான அங்கீரத்தை தொடங்க முடியும். முற்றிலும் பணப்பரிமாற்றமே இல்லாத மின்னனு பணப்பரிமாற்றப் பாதையை அமைக்கிறது. ஒரு வேண்டுகோளை மட்டும் அனுப்பி பணம் கோரலாம் பயன்பாட்டுக் கட்டணங்கள் பள்ளிக்கட்டணங்கள் ஆகியவற்றை இனையம் மூலம் செலுத்தலாம்.

மின்னனு பணப்பை என்றால் என்ன தெரியுமா?

இது ஒருவகை மின்னனு அட்டை இதன்மூலம் கணினி சீரிகு கைபேசி ஆகியவற்றை பயன்படுத்தி இனையத்தின் வழியாக பணப்பரிமாற்றங்கள் செய்யலாம். இதன் பயன்பாடு பற்று அட்டை, கடன் அட்டை போன்றதே ஆகும். மின்னனு பணப்பை தனி நபரின் வங்கிக் கணக்குடன் இனைக்கப்பட்டு பரிமாற்றங்கள் நிகழ்த்தப்பட வேண்டும் காகிதப்பணமில்லாத பரிவர்த்தனைகளை எளிதாக செய்வதுதான் இதன் முதன்மையான நோக்கமாகும்.

மின்னனு பணப்பை தேவை எனில் என்ன செய்ய வேண்டும்
வங்கிக் கணக்கு சீரிகு கைபேசி 2G/3G/4G இனைப்பு மின்னனு பணப்பைச் செயலி (இலவசமாக தரவிறக்கம் செய்துக் கொள்ள கூடியது)

கட்டாயம் கைக்கொள்ள வேண்டிய பழக்கங்கள்

உங்கள் கைபேசி எண்ணை வங்கியில் பதிவு செய்து
கொண்டு ஒவ்வொரு பரிமாற்றத்தின் போதும்
குறுஞ்செய்தி வரப்பெறுங்கள் உங்கள் ரகசிய குறியீட்டு எண்ணை (PIN)
யாரிடமும் சொல்லாதீர்கள்.

நம்பகமான வணிகர்களுடன் மட்டுமே பரிவர்த்தனைகளை மேற்கொள்ளுங்கள்.

ATM-இல் இருக்கும் போது உங்கள் ரகசிய குறியீட்டு .

எண்ணை யாரும் தெரிந்து கொள்ளும்

வகையில் நடந்து கொள்ள வேண்டாம்.

வணக்கம்